

Familiarization, Internalization, Articulation (FIA) Key Terms © 2023 SRV Partners Released under CC BY-SA 4.0 license. Familiarization, Internalization, Articulation (FIA) Key Terms has been adapted in the following languages Tok Pisin, عربي, Français, हिंदी, Bahasa Indonesia, Português, Русский, Español, Kiswahili, 简体中文 from Familiarization, Internalization, Articulation (FIA) © 2023 SRV Partners. Released under CC BY-SA 4.0 license by Mission Mutual

च

चमत्कारहरू

चमत्कारलाई कहिलेकाँही **आश्चर्य** भनिन्छ, यो धेरै असामान्य र आश्चर्यजनक र असम्भव देखिने घटना हुने कुरा हो। चमत्कार गर्ने व्यक्तिले असामान्य र असम्भव कुरा प्रस्तुत गर्दछ। पुरानो नियममा, मानिसहरूले उहाँको सहायताकालागि **प्रार्थना** गर्दा प्रायजसो परमेश्वरले चमत्कार गर्नुभयो। कहिलेकाँही परमेश्वरले मानिसहरूलाई दण्ड दिन चमत्कार गर्नुभयो। परमेश्वरको सन्देशहरू मानिसहरूलाई दिने **अगमवक्ताहरूले** कहिलेकाँही परमेश्वरको शक्तिद्वारा चमत्कारहरू गरे। नयाँ नियममा, येशू र पछि उहाँका अनुयायीहरूले चमत्कारहरू गरे।

बाइबलमा उत्साह सिर्जना गर्न मात्र चमत्कार भएको छैन, तर यसले सधैं मानिसहरूलाई केही कुरा सिकाउनकालागि हुन्छ। परमेश्वरले मानिसहरूलाई उहाँ शक्तिशाली हुनुहुन्छ र तिनीहरूले उहाँलाई भरोसा गर्न सक्छन् भन्ने देखाउन चमत्कारहरू गर्नुहुन्छ। जब एउटा व्यक्तिले चमत्कार गर्छ, यसले परमेश्वरले त्यस व्यक्तिलाई **अधिकार** दिनु भएको छ भनेर मानिसहरूलाई देखाउँछ, र उक्त व्यक्तिले परमेश्वरको बारेमा बताउँदै गरेको कुरामा मानिसहरूले ध्यान दिनुपर्छ। परमेश्वरले काम गर्दै हुनुहुन्छ भनेर चमत्कारले पनि देखाउँछ। यस कारणले, चमत्कारहरूलाई **चिन्ह** पनि भनिन्छ र हामी प्रायः **चिन्ह र आश्चर्यकर्म** शब्दहरू एकसाथ सुन्छौं। यी शब्दहरूको अर्थ एउटै हो।

तैपनि, येशूले मानिसहरूलाई तिनीहरू सावधान रहनु पर्छ र तिनीहरूले देखेको हरेक चमत्कार वा हरेक असम्भव कुराबाट उत्साहित हुनुहुँदैन भनेर पनि चेतावनी दिनुभयो, किनभने कहिलेकाँही मानिसहरूले परमेश्वरको शक्तिले होइन, तर **शैतानको** शक्तिले चमत्कार गर्छ। शैतानले चमत्कारहरू पनि गरेर मानिसहरूलाई धोका दिन सक्छ। परमेश्वरबाट आउने चमत्कार र मानिसहरूलाई परमेश्वरबाट टाढा फर्काउन वा मानिसहरूलाई भूटा शिक्षामा **विश्वास गर्न** लगाउन गरिएको चमत्कारको बीचको फरक छुट्याउनकालागि होसियार हुनुपर्छ।

चिन्ह

चिन्ह भनेको कुनै विशेष कारणले हुने अनौठा कुरा हो। परमेश्वरले मानिसहरूलाई उहाँले भन्नु भएको कुरा सत्य हो भनेर बताउन एउटा चिन्ह दिन सक्नुहुन्छ। उदाहरणको लागि, परमेश्वरले नूहलाई फेरि कहिल्यै पानीले पृथ्वीलाई नष्ट गर्नुहुन्न भनेर प्रतिज्ञा गर्नुभयो त्यसको चिन्हको रूपमा उहाँले इन्द्रेणीलाई आकाशमा राख्नु भयो। जब मानिसहरूले इन्द्रेणीलाई देख्थे, तिनीहरूले परमेश्वरको प्रतिज्ञालाई सम्झ्न सक्थे।

कहिलेकाँही परमेश्वरले केही महत्त्वपूर्ण कुरा हुनेछ भन्ने चेतावनीको रूपमा चिन्ह दिनुहुन्थ्यो। उदाहरणको लागि, परमेश्वरले **पूजाहारी** एलीलाई उनका दुबै छोराहरू एकै दिन मर्नेछन् भनेर भन्नुभयो। **इसाएलीहरूलाई** तिनीहरूको **पापको** दण्डको रूपमा यो हुनेछ भनि परमेश्वरले भन्नु भएको सबै कुरा पक्कै हुनेछ भन्ने एउटा चिन्ह थियो।

येशूले धेरै **चमत्कारहरू** गर्नुभयो। यी चमत्कारहरूले येशूलाई साँच्चै परमेश्वरले पठाउनु भएको हो र येशूले परमेश्वरको बारेमा भन्नु भएको कुरा मानिसहरूले सुन्नु पर्छ भन्ने कुराको चिन्हहरू थिए।

येशूका **विश्वासीहरूले** पनि चमत्कारहरू गरे। यी चिन्हहरू जसले येशूका विश्वासीहरूले येशूको बारेमा सत्य बोलिरहेका थिए भन्ने प्रमाणित गरे।

किनभने एउटा चिन्ह चमत्कार जस्तै हुन्छ, त्यसैले प्रायः हामी बाइबलमा “चिन्हहरू र चमत्कारहरू” वा “चिन्हहरू र आश्चर्यहरू” भन्ने वाक्यांश सुन्छौं।

चिन्हहरूले मानिसहरूलाई **विश्वास** गर्न मद्दत गर्छ, तर परमेश्वरले कुनै चिन्ह नदिएको बेला पनि हामीले विश्वास गर्नुपर्छ। यदि मानिसहरूले चिन्हहरू देख्दा मात्र परमेश्वरलाई भरोसा गर्छन् भने तिनीहरूले साँच्चै परमेश्वरलाई भरोसा गर्दैन। त्यसैले मानिसहरूले उहाँलाई चिन्ह दिन आग्रह गर्दा येशूले अस्वीकार गर्नुभयो।

परमेश्वरले चिन्ह देखाउनु भयो भने पनि उहाँलाई विश्वास गर्न इच्छुक मानिसहरूले मात्र चिन्हलाई विश्वास गर्नेछन्। अन्य मानिसहरूले यो चिन्ह सत्य होइन वा परमेश्वरको तर्फबाट आएको होइन भनेर भन्नेछन्।

चिहान

चिहान भनेको मानिसहरूले मरेको व्यक्तिलाई गाड्ने ठाउँको नाम हो। बाइबलमा यो चट्टानमा भएको प्राकृतिक गुफा वा मानिसहरूले चट्टान काटेर बनाएको प्वाल हुन सक्थ्यो। धनी मानिसहरूले चट्टान खोपेर धेरै सजावट गरिएको ठूलो चिहान बनाउन सक्थे। गरीब मानिसहरू प्राकृतिक गुफा भित्र वा बालुवामा गाडिन्थे।

मानिसहरूले मरेको शरीरलाई कपडामा बेरेर सिधै चिहान भित्र राख्थे।

एउटै चिहानमा एक भन्दा बढी व्यक्तिलाई गाड्न सक्थे। कुनै कुनै परिवारको आफ्नो परिवारका सबै मरेको सदस्यहरूलाई गाड्ने चिहान हुन्थ्यो। चिहान भित्र बिभिन्न शवहरूकालागि तखताहरू हुन सक्थे।

मानिसहरूले चिहानको ढोका ढुङ्गाको थुप्रो वा ठूलो चट्टानको बिकोले बन्द गर्थे। यो चट्टान मानिसहरूले गुडार्न हटाउन सक्नु भनेर गोला हुन्थ्यो। यो चट्टान यति भारी हुन्थ्यो कि यसलाई सार्न धेरै मानिसहरू चाहिन्थ्यो।

चेला

चेला भनेको त्यो व्यक्ति हो जो विद्यार्थीको रूपमा धार्मिक गुरूलाई पछ्याउँछ।

नयाँ नियममा, येशूलाई पछ्याउने र उहाँबाट सिक्न चाहने सबै मानिसहरू चेलाहरू हुन्। कहिलेकाँही येशूले चेलाहरूको समूहलाई **परमेश्वरको राज्य** आएको छ भनेर **सुसमाचार** प्रचार गर्न र बिरामीहरूलाई **निको पार्न** पठाउनुभयो।

येशूले १२ जनालाई पनि आफ्नो विशेष चेलाहरूको रूपमा रोज्नु भयो। यस सानो समूहलाई प्रायः “बाह्र चेला” वा केवल “बाह्र” मात्र पनि भनिन्छ। यी मानिसहरूले येशूलाई हरेक ठाउँमा पछ्याए, उहाँबाट सिके र उहाँलाई हेरे। यी १२ चेलाहरूलाई **प्रेरितहरू** पनि भनिन्थ्यो। प्रेरित येशूबाट विशेष **अधिकार** प्राप्त गरेको व्यक्ति हो।

येशू **स्वर्गमा** फर्केर जानु अघि आफ्ना चेलाहरूलाई “जाओ र सबै **राष्ट्रहरूका** मानिसहरूलाई मेरा चेलाहरू बनाउ” भनेर भन्नुभयो। येशूमा भरोसा गर्ने र उहाँको आज्ञा पालन गर्न चाहने हरेक व्यक्ति येशूको चेला हो।

कहिलेकाँही “चेलाहरू” शब्द मानिसहरूको ठूलो समूहको लागि प्रयोग गरिन्छ, र कहिलेकाँही यसको अर्थ १२ छानिएका चेलाहरू मात्र हो।

तपाईं चेलालाई अनुवाद गर्दै हुनुहुन्छ, भने निम्न कुराहरूमा सावधान रहनुहोस्:

यदि तपाईंको भाषामा आदरणीय गुरूको अनुयायी भन्ने अर्थ लाग्ने शब्द छ भने तपाईंले यहाँ त्यो शब्द प्रयोग गर्न सक्नुहुन्छ।

याद गर्नुहोस् कि तपाईंलाई [प्रेरितको](#) लागि पनि फरक शब्द हुनु आवश्यक छ।